

شیعہ سنی تنازع اور اس کا پائیدار حل

ماہنامہ الشریعہ کے دسمبر ۲۰۰۷ء کے شمارے میں مولانا زاہد الرشیدی صاحب نے اپنے ادارتی شذرہ بعنوان 'سنی شیعہ کشیدگی۔ چند اہم معروضات' میں تکفیر شیعہ کے بارے میں مولانا سرفراز خان صدر صاحب کے فتوے کی تصویب کرتے ہوئے کا عدم سپاہ صحابہ کے رویے کی شدت پر بھی گرفت کی ہے۔ مولانا اور الشریعہ کا موقف ہمیشہ اتحاد میں اسلامیین کے فروع، مسلکی اختلافات میں وسعت سے کام لینے اور راداری کا مظاہرہ کرنے کی تلقین پر مشتمل ہوتا ہے جس کی ہر متوازن اور غیر جانبدار شخص تعریف و تائید کرتا ہے اور خود، ہم اس کے مذاہوں میں سے ہیں۔ تاہم تکفیر شیعہ کے بارے میں مولانا زاہد الرشیدی نے جو کچھ لکھا ہے، ہماری طالب علمانہ رائے میں وہ بھی ایک لحاظ سے سخت موقف ہے۔ اس لیے ہم اس ضمن میں نیز اس مسئلے کے پائیدار حل کے لیے بعض تجویز مولانا اور دوسرے اہل فکر و نظر کے لیے پیش کرنا چاہتے ہیں۔

مسئلہ تکفیر

جہاں تک تکفیر شیعہ کا تعلق ہے، ہمارے علم کی حد تک یہ اہل سنت کا کوئی متفق علیہ مسئلہ نہیں ہے، بلکہ غالباً یہ کہا جا سکتا ہے کہ جمہور علماء اہل سنت کا موقف یہ ہے کہ اہل تشیع کا نقطہ نظر غلط ہے۔ چلیے اسے گمراہی کہہ لیجیے، لیکن سوائے خلافیات اور مناظرہ کا ذوق رکھنے والے کچھ سخت موقف رکھنے والے علماء کے، اکثریت نے کبھی انہیں کافر نہیں کہا اور نہ سمجھا۔ اسی طرح امت کے اہل علم کی اکثریت نے ان کے مزومہ کفر کی بنی پرکھی انہیں واجب القتل نہیں کہا اور نہ مسلم معاشرے میں بالعموم اہل سنت و اہل تشیع میں قتل و غارت گری کا وہ ماحول رہا ہے جو اس وقت پاکستان میں ہے، بلکہ ان دونوں مسالک کے پیر و کار مسلم معاشروں میں صدیوں سے امن و سکون سے رہتے آئے ہیں اور اب بھی رہ رہے ہیں۔

محترم مولانا ناصر فراز خان صدر صاحب کے فتوے میں دو باتیں بھی نظر ہیں: ایک تو یہ کہ انہوں نے 'شیعہ' کا عمومی لفظ استعمال کر کے اور ان کے چند اہم قابل اعتراض عقائد کا ذکر کر کے انہیں کافر قرار دیا ہے۔ دوسرے یہ کہ انہوں نے اہل تشیع کے کسی وضاحتی موقف کو مانے سے اس لیے انکار کر دیا ہے کہ وہ تقیہ پر بنی ہو سکتا ہے۔ اہم ادب کے ساتھ عرض کریں گے کہ یہ دونوں باتیں عدل و انصاف کے مسلمہ معیارات سے مطابقت نہیں رکھتیں۔ پہلے جز یہ کی تو خود مولانا زاہد الرashدی صاحب نے بھی وضاحت کرنے کی کوشش کی ہے کہ اس کا اطلاق سارے شیعہ گروہوں پر نہیں ہو سکتا۔ ہم کہتے ہیں کہ سارے اثناعشری شیعوں پر بھی اس کا اطلاق نہیں ہو سکتا، کیونکہ سارے اثناعشری شیعہ مذکورہ تینوں عقائد پر یقین نہیں رکھتے۔ لہذا انہیں ایک گروپ کے طور پر کافر قرار نہیں دیا جاسکتا۔ تکفیر مسلمین کے بارے میں سخت شرعی احکام کے پیش نظر احتیاط و انصاف کا تقاضا یہ ہے کہ فتویٰ یہ دیا جائے کہ جس شخص کے یہ اور یہ عقائد ہوں، وہ کافر ہے اور یہ نہ کہا جائے کہ سارے شیعہ کافر ہیں۔

دوسری بات یہ ہے کہ دنیا بھر میں اختلاف و انصاف کا یہ مسلمہ اصول ہے کہ فریق مخالف اگر کسی الزام کے جواب میں کوئی وضاحت پیش کرے تو اسے تسلیم کیا جاتا ہے۔ لہذا اگر ایک اثناعشری عالم یہ کہے کہ وہ ان تینوں مذکورہ عقائد کا حامل نہیں تو ہمیں اس کی اس وضاحت کو قبول کرنا چاہیے اور یہ کہہ کر اسے روئیں کرنا چاہیے کہ تم تقیہ کر رہے ہو۔ یہ بھی واضح ہے کہ اس طرح کے علمی مسائل کا فیصلہ عوام الناس کی رائے پر نہیں کیا جاسکتا۔ اسی طرح خلافیات و جدلیات کا ذوق رکھنے والے شدت پسند افرادی آراء کے حامل کسی ایک شخص یا بعض اشخاص کی رائے پر بھی کسی سارے گروہ کو مطعون نہیں کرنا چاہیے۔ مثلاً اگر کوئی مولانا عبید اللہ سندھی صاحب کی آرائیان کر کے کہے کہ یہ سب اہل دیوبند کی رائے ہے یا مولانا احمد رضا خان صاحب بریلوی کی آرائیان کر کے کوئی کہے کہ اہل ہند کے سب علماء احتجاف کی یہ آرائیں تو کیا اس بنیاد پر کوئی فیصلہ دینا صحیح ہوگا؟ اسی طرح اثناعشری اہل تشیع میں سے کسی شدت پسند عالم دین نے اگر کبھی کوئی غلط بات لکھ دی ہے تو اس کی بنیاد پر سارے اثناعشری گروہوں یا سارے اثناعشری افراد کو کافر کہنا صحیح نہ ہوگا۔

یہاں ایک اور بات بھی اہم ہے اور وہ یہ کہ فرض کیجیے کہ اہل سنت کا ایک عالم یا ایک عام شخص اگر کسی اثناعشری عالم یا فرد کے بارے میں تحقیق کے بعد اس نتیجے پر پہنچ کے اس کے عقائد کا فرمانہ ہیں اور وہ اس کی نظر میں کافر ہے تو کیا اسے یقین پہنچتا ہے کہ وہ بنود قپڑے اور اسے گولی مار کر ہلاک کر دے؟ یہ تو قرآن و سنت میں کہیں بھی نہیں لکھا۔ اہل سنت کے کسی امام نے بھی اس کا فتویٰ نہیں دیا۔ پھر اسے جائز کس طرح قرار دیا جاسکتا ہے اور موجودہ قتل و غارت گری کی شرعی اساس کیا ہے؟

خلاصہ یہ کہ سارے شیعوں کی تکفیر کا بلا استثناؤں نہیں دینا چاہیے بلکہ صرف اس شخص کے کفر کا فتویٰ دینا چاہیے

جو تسلیم کرے کہ اس کے یہ عقائد ہیں۔ دوسرے یہ کہ جو شخص وضاحت طلبی پر ان عقائد سے براءت کا اظہار کرے، اس کا موقف قبول کیا جانا چاہیے اور یہ کہ اسے رذبیں کرنا چاہیے کہ وہ تقیہ کر رہا ہے۔ اور تیسرا یہ کہ اگر اہل سنت کے کسی شخص کی رائے میں اہل تشیع کا کوئی شخص کفر یہ عقائد کرتا ہوا اس کی رائے میں وہ صریحاً کافر ہو تو بھی اسے یہ حق حاصل نہیں کہ وہ قانون کو ہاتھ میں لے اور اسے خود قتل کر دے۔ کسی فرد یا گروہ کے ارتداد یا قتل کا فیصلہ کرنا مسلم ریاست کا کام ہے نہ کہ کسی فرد کا، جیسا کہ قادیانیوں کی تکفیر کے بارے میں ہمارے سامنے ایک فیصلہ ہو بھی چکا ہے۔

کسی التباس سے بچنے کی خاطر ہم یہاں یہ وضاحت کرنا مناسب سمجھتے ہیں کہ ذاتی طور پر ہمارا عقیدہ وہی ہے جو جمہور اہل سنت کا ہے یعنی جو شخص یہ عقیدہ رکھتا ہو کہ موجودہ قرآن اصلی نہیں، جو صحابہ پرسب و شتم روا رکھتا ہوا اور انہیں کافر سمجھتا ہو، اور جو نبی کریم صلی اللہ علیہ وسلم کے بعد کسی رہنمای کو ان ہی کی طرح معصوم عن الخطا اور صاحب دعوت (گویا نبی) سمجھتا ہو، ہمارے نزد یہ بھی وہ کافر ہے۔

سنی شیعہ تنازع کا حل

تکفیر شیعہ کے بارے میں ہماری گزارشات تمام ہوئیں۔ لیکن اس مسئلے کا ایک اور اہم پہلو بھی قبل غور ہے اور وہ یہ کہ پاکستان میں اس وقت جو شیعہ سنی کشیدگی پائی جاتی ہے، اس کی وجہ نہیں ہے کہ اہل سنت کے سارے علماء اور عامۃ الناس اہل تشیع کو کافر سمجھتے ہیں، بلکہ اس کی وجہ کچھ اور ہے۔ اہل تشیع ہمارے معاشرے میں صدیوں سے رہ رہے ہیں لیکن اکاڈمک اوقاعات کے سوانح میں کسی ایک طرف سے کسی شدت پسند شخص کی زیادتی ہوتی ہے، کبھی اس طرح کی قتل و غارت گری والی صورت پیدا نہیں ہوئی جو اس وقت پاکستان میں پیدا ہو چکی ہے۔ لہذا موجودہ تنازع کی اصل وجہ اہل تشیع کے عقائد نہیں ہے، بلکہ اگر تعین کے ساتھ تصریح کی جائے تو یہ کہنا بھی غلط نہ ہو گا کہ دراصل عموم اہل سنت اور عموم اہل تشیع میں اس وقت بھی کوئی کشیدگی نہیں پائی جاتی۔ کشیدگی دراصل اہل سنت میں سے دیوبندی حضرات کے ایک گروپ اور اہل تشیع کے ایک گروپ میں ہے، ورنہ ان دونوں گروپوں کے علاوہ شیعہ سنی عامۃ الناس میں باہم کوئی نفرت ہے اور نہ اہل سنت اہل تشیع کی ساری دینی قیادت اس میں شامل ہے۔ تواب دیکھنا یہ ہے کہ ان دونوں گروپوں میں بھگڑے کی وجہ کیا ہے اور اس کی ابتدائی نے کی ہے؟ کچھ کہنے سے پہلے یہ ہم یہاں یہ صراحت کر دیں کہ ہم کسی گروہ کے حامی ہیں نہ مخالف، ہم تو دونوں کے خیرخواہ ہیں اور ہماری رائے محض غیر جانبداری اور معروضیت پر مبنی ہے۔

ایرانی انقلاب کی کامیابی بھی دہائیوں کا ایک اہم واقعہ ہے۔ وہاں انقلابیوں کو کامیابی ملی تو انہوں نے اس انقلاب کو برآمد کرنا چاہا۔ اب عملاً صورت حال یہ ہے کہ اس پوری پڑی میں اہل تشیع موجود ہیں۔ عراق، شام، بھر میں

میں معتد بے تعداد میں اور سعودی عرب، امارات، پاکستان، افغانستان میں معمولی مقدار میں۔ چنانچہ ان ممالک کی شیعہ اقلیتوں میں اضطراب اور ہیجان کی کیفیت پیدا ہوگئی۔ بعض لوگوں کے نزدیک ایرانی انقلابیوں کی اپنے انقلاب کو برآمد کرنے کی خواہش فطری تھی، لیکن ہمارا کہنا یہ ہے کہ اس میں معرفتیت کو پیش نظر کھانا ضروری تھا کہ ہوش پر غالب نہ آئے، ورنہ گھمیر مسائل پیدا ہوتے ہیں جیسا کہ پاکستان میں پیدا ہوئے۔

پھر عقل و منطق، حق و انصاف اور دوسرے ملکوں میں عدم مداخلت کے مبنی الاقوامی اصول و معایر سے ایک لمحہ کے لیے صرف نظر کرتے ہوئے، ایران کے اپنے قائم کیے ہوئے معیار کو دیکھا جائے تو بھی اس بات کا کوئی جواہر نہیں بتا کہ پاکستان میں ”تحریک نفاذ فقہ جعفریہ“ کی بنیاد رکھی جائے۔ ایران نے یہ اصول اپنے دستور میں لکھا ہے اور وہ اس پر عمل پیرا بھی ہے (اور ہمارے نزدیک بھی یہ اصول صحیح ہے) کہ ملک کا دستور اور عام قانون وہ ہوگا جو ملک کی اکثریت کا عقیدہ ہے، حکومت بھی کی ہوگی لیکن اقلیتی نقطہ نظر کے حقوق بھی پامال نہیں کیے جائیں گے۔ چنانچہ ایرانی دستور اور قوانین اتنا عشری عقائد کے مطابق ہیں اور اسی عقیدے کے حامل لوگ اقتدار میں ہیں۔ اسی اصول کا اطلاق پاکستان میں بھی ہونا چاہیے۔ ہمارے ہاں اہل تشیع کی تعداد پانچ سات فیصد سے زیادہ نہیں (چونکہ مصدقہ اعداد و شمار موجود نہیں لہذا اہل تشیع اگر کچھ زیادہ تعداد کا دعویٰ کریں تو بھی صورت حال پر کوئی خاص فرق نہیں پڑتا) اس لیے یہاں ملک کا قانون تو وہی بنے گا جو اکثریت (اہل سنت) کا ہے، لہذا یہاں تحریک نفاذ فقہ جعفریہ قائم کرنا اور اس کے لیے عملاً جدوجہد کرنا اور دھر نے دینا غیر منطقی بھی ہے اور نا انصافی بھی۔ یہ خود ایران کے اپنے بنے ہوئے اصول کے بھی خلاف ہے لہذا یہاں فقہ جعفریہ کے نفاذ کا مطالبہ کرنا یا الگ تعلیمی نصاب کا مطالبہ کرنا بلا جواہر تھا اور ہے۔ اس پر جب ایرانی پشت پناہی سے دھن اور دھنس سے عمل کروانے کی کوشش کی گئی اور عاقبت نا اندیش پاکستانی حکومتیں بھی بروقت صحیح فیصلہ نہ کر سکیں تو اس کا رد عمل ہوا اور اہل سنت میں سے ایک گروہ اس کی مزاحمت پر تسلی گیا۔ اگر یہ عمل اور رد عمل پر امن اور علی رہتا تو شاید قابل برداشت ہوتا، لیکن ایک دفعہ جب قانون ہاتھ میں لے لیا گیا تو بظہر ظالم و مظلوم برابر ہو گئے۔ اب دونوں گروہوں ایک دوسرے کے آدمی مار رہے ہیں اور مسابقات اور مقابلہ اس میں ہے کہ کس نے کس کے زیادہ آدمی مارے! ان اللہ وانا الیه راجعون۔ نہ کسی کو دین و شریعت کی پرواہ نہیں اور نہ حق و انصاف کی۔ یہ قوم کی بدستی ہے۔ یہ ایک مصیبت ہے بلکہ مصیبت کبریٰ ہے اور ہم جیسے عام مسلمان یہ کیہ کر کر رہتے ہیں اور یہ سوچ کر پریشان ہوتے ہیں کہ اس مصیبت سے امت کو کیسے نکالا جائے؟

اس صورت حال کی اصلاح کے حوالے سے دو باتیں اہم ہیں۔ ایک تو یہ کہ حکومت پاکستان (بلکہ اسلامیہ منت کہنا چاہیے کیونکہ حکومتیں تو بدلتی رہتی ہیں لیکن اسلامیہ منت یعنی سول اور ملٹری ہیرو کریمی اور جاگیر دار و سرمایہ دار سیاست دانوں کی مستقل بیت مقدارہ ہمیشہ قائم رہتی ہے) نے اس سلسلے میں کوئی ثابت کردار ادا نہیں کیا اور نہ آئندہ

اس سے اس کی توقع ہے۔ وجہ اس کی یہ ہے کہ ہمارے حکمران طبقے کی پالیسی ہی یہ ہے کہ دینی عناصر کو آپس میں لڑاؤ تاکہ یہ متعدد ہو کر مضبوط نہ ہو جائیں اور ان کے لیے کوئی سنجیدہ چیخ نہ بن جائیں۔ یہ جو آپ دیکھتے ہیں کہ ہر مسلک کی اپنی سیاسی جماعت ہے بلکہ ہر مسلک میں جتنے لیڈر ہیں، اتنی ہی دینی و سیاسی جماعتیں ہیں اور انتخابات میں ان کو ایک دوسرے کے خلاف لڑایا جاتا ہے تو کیا یہ محض اتفاق ہے؟ اور کیا یہ بھی محض اتفاق ہے کہ حکومت ہر مسلک کی مسجد اور مدرسے کو جرڑ کر کے باقاعدہ ٹھوکیٹ جاری کرتی ہے اور اس نے ہر مسلک کی دینی تعلیم کا ایک وفاق مظہور کیا ہوا ہے جس کی اسناد کو وہ تسلیم کرتی ہے۔ نہیں جناب! یہ سب کچھ اتفاقی اور اہل پر نہیں ہو رہا، اس کے پیچے آسٹلیب شمشٹ کی باقاعدہ سوچ اور منصوبہ بندی ہے اور ان اقدامات کے ذریعے سے اس نے کامیابی سے دینی عناصر کے اندر افتراق کے شیج بوئے ہیں اور انہیں پروان چڑھایا ہے۔ ہمارے علماء گروے بادشاہ نہ نہیں اور بصیرت و تدبر سے کام لیں تو ان کو یہ سمجھنے میں مشکل پیش نہیں آنی پاہیزے کہ حکومت اگر چاہے تو مسلک پرمنی سیاسی جماعتیں رجڑنے کرے یادیں تعلیم کے بہت سارے وفاقوں کی جگہ ایک وفاق بنادے اور مسجدیں و مدرسے مسلکی بنیادوں پر رجڑنے کرے، لیکن وہ تو اس مسلک پرستی کو فروع دینا چاہتی ہے، علماء کو آپس میں لڑانا چاہتی ہے لہذا اسے ان اقدامات کی کیا ضرورت ہے؟ تو خلاصہ یہ کہ ہماری کسی حکومت نے شیعہ سنی اختلافات کو پانٹنے کی کوئی سنجیدہ کوشش کبھی نہیں کی اور نہ ہمیں موجودہ یا آئندہ کسی حکومت سے یہ توقع رکھنی چاہیے کہ وہ موجودہ شیعہ سنی تنازع کو جڑ سے ختم کرنے کے لیے کوئی سنجیدہ کردار ادا کرے گی۔ لہذا اس کا ایک ہی حل ممکن ہے اور وہ یہ ہے کہ شیعہ سنی متحارب گروپوں کے علاوہ جتنے بھی دردمند دینی اور ملی عناصر ہیں، وہ اکٹھے ہو کر ایک کمیشن، کمیٹی یا عدالت بنالیں جو اس مسئلے کو جڑ سے ختم کرے اور اس کے اسباب دور کرے۔ اوپر اور پر سے لیپاپتی کرنے کا کوئی فائدہ نہیں (جس طرح حکومت کرتی ہے کہ جب حرم آئے یا مسلسل قتل و غارت گری کی وارداتیں ہوں تو علماء کو صدر اور وزیر اعظم یا گورنر صاحب سے ملوایا جاتا ہے، اتحاد کے حق میں بیان دلوائے جاتے ہیں، حکومت دہشت گردوں کو کیف کردار تنک پہنچانے کے اعلان کرتی ہے وغیرہ وغیرہ۔ اور جب حرم گزر جاتا ہے یا وارداتیں کچھ ٹھنڈی پڑ جاتی ہیں تو پھر خاموشی چھا جاتی ہے۔ پھر اگلے سال جب حرم آتا ہے یا وارداتیں تیز ہوتی ہیں تو پھر وہی بیانات اور اٹھک بیٹھک دھرائی جاتی ہے اور عملًا کوئی دیر پا اقدام مسئلہ سلمجانے کے لیے نہیں کیا جاتا) اس طرح کی ایک ”ملی یک جہتی کونسل“ پہلے بنی بھی تھی، لیکن اس نے بھی ٹھوں منصوبہ بندی سے اس تنازع کے مستقل خاتمے کے لیے کچھ نہیں کیا۔ ضرورت اس امر کی ہے کہ اس مرض کو جڑ سے ختم کیا جائے۔ اس غرض سے ضروری ہے کہ دردمند، جہاں دیدہ اور غیر جانبدار لوگوں پر مشتمل ایک کمیشن یا کمیٹی یا عدالت سارے دینی و ملی عناصر کی طرف سے بنائی جائے جو اہل تشیع کو قائل کرے کہ وہ ایران کے نقش قدم پر چلتے ہوئے نفاذ فتنہ جعفریہ کی تحریک اور جدوجہد ختم کریں۔ (ہاں! اگر وہ چاہیں تو اپنے حقوق کے پر امن انداز میں تحفظ کے لیے کوئی انجمن، ادارہ یا سیاسی جماعت بناسکتے

ہیں) اس کے بعد سپاہ صحابہ کے بزرگوں سے بھی درخواست کی جائے کہ اپنی تنظیم رضا کارانہ طور پر ختم کر دیں اور دینی و سیاسی مقاصد کے لیے دوسرے پلیٹ فارم استعمال کریں۔ یہ کام ایک آدھ دن یا ایک آدھ نشست کا نہیں بلکہ اس کے لیے مسلسل محنت کرنی پڑے گی لیکن یہیں یقین ہے کہ اگر خلاص، غیر جانب داری اور در دمندی کے ساتھ یہ کوشش کی جائے تو اللہ تعالیٰ اسے قبول فرمائیں گے اور اس کے اچھے نتائج تکمیل ہیں گے۔ ان شاء اللہ۔ ہم مولانا زاہد الرشدی صاحب سے درخواست کریں گے کہ وہی اس نیک کام کی ابتداء کریں اور مختلف ممالک کے سرکردہ اور معتدل علماء کرام (ترجیحاً غیر سیاسی) پر مشتمل ایک بڑا کمیشن یا عدالت بنوائیں جو اس مسئلے کو جڑ بنا داد سے ختم کرنے کی کوشش کرے اور ڈائیلاگ کا راستہ اختیار کرے۔

امت مسلمہ کو اتحاد کی جتنی ضرورت آج ہے، شاید اتنی پہلے بھی نہ تھی۔ سقوط بغداد اول کے وقت شیعہ سنی اور دوسرے فرقے آپس میں لڑ رہے تھے، یہاں تک کہ ہلاکو خان نے شہر کی اینٹ سے اینٹ بجادی۔ آج پھر ایک ہلاکو خاں کے ہاتھوں بغداد کا دوبارہ سقوط ہو چکا ہے، افغانستان رومنا جا چکا ہے، ایران کی باری آیا چاہتی ہے اور ہمارا نمبر شاید اگلا ہو، لیکن ہم شیعہ سنی ہونے کی بنا پر آپس میں لڑ رہے ہیں۔ ہم تاریخ سے سبق سکھنے کو تیار نہیں، متعدد ہونے کے تیار نہیں، حالانکہ ہلاکو کی فوج نے جب حملہ کیا تو شیعہ سنی میں تمیز نہیں کی تھی، سب کو مسلمان سمجھ کر مارا تھا۔ بش بھی آج مسلمانوں کو مار رہا ہے، وہ شیعہ سنی میں تفریق نہیں کرتا۔ جو بھی مسلمان ہو، وہ اس کے نزدیک گردن زدنی ہے، لیکن ہم شیعہ سنی کی بنیاد پر ایک دوسرے کو قتل کر رہے ہیں، خود کو کمزور کر رہے ہیں، دوسروں کو اپنے اوپر ہٹنے کا اور دشمنوں کو اپنے اندر گھسنے کا موقع دے رہے ہیں، لیکن عبرت پکڑنے کو تیار نہیں، سبق سکھنے کو تیار نہیں، متعدد ہونے کو تیار نہیں! کیا ہم نے خود کو شیعہ کا ارادہ کر لیا ہے؟ فاعل بر وایا اولی الابصار۔